

डिप्थीरिया, टिटानसच्या ठराविक औषधांवर राज्यात बंदी!

लसीकरणानंतर १७ वर्षीय मुलीचा मृत्यू, आरोग्य केंद्रांना लस न वापरण्याची सूचना

प्रतिनिधी ३० जून

नाशिक : नाशिक शहरातील कामटवाडे भागात 'धनुर्वात आणि घटसर्प' लशीचा बूस्टर डोस घेतल्यानंतर श्रावणी पाटील (१७) या मुलीचा मृत्यू झाला. या घटनेच्या पार्श्वभूमीवर राज्य सरकारने डिप्थीरिया आणि टिटानस या औषधांच्या ठरावीक बॅचवर आता संपूर्ण राज्यात तातडीने बंदी घातली आहे. तसेच राज्यातील सर्व शासकीय आरोग्य केंद्रांना लस वापरू नये, अशी सूचना जारी करण्यात आली आहे.

राज्यात या विशिष्ट बॅचच्या एकूण १,६३२ लस बाटल्या वितरित केल्या होत्या. त्यापैकी १,३६० बाटल्यांचा वापर झाला आहे. मात्र, नाशिकमधील गंधीर घटनेनंतर उर्वरित २७२ बाटल्या तत्काळ परत मागवण्यात आल्या आहेत. तसेच लस देण्यासाठी वापरण्यात येणाऱ्या विशिष्ट सिरिज, इंजेक्शनच्या एकूण १ लाख ३७ हजार ६०० इंजेक्शन वितरित झाली. त्यापैकी १ लाख ११ हजार २०० इंजेक्शनचा वापर झाला आहे. या संपूर्ण प्रकरणाच्या सखोल चौकशीसाठी आणि तपासणीसाठी सुमारे ८००



नमुने केंद्रीय औषध प्रयोगशाळा, कसौली (हिमाचल प्रदेश) येथे पाठवण्यात आले आहेत. श्रावणीला ज्या बाटलीतून डोस देण्यात आला, त्याच बाटलीतून अन्य पाच जणांनाही डोस देण्यात आला होता. मात्र, त्या पाचही जणांवर विपरीत परिणाम झालेला नाही. त्यामुळे मृत्यूचे नेमके कारण शोधण्यासाठी लस आणि इंजेक्शन या दोन्ही घटकांचे नमुने कसौली येथील राष्ट्रीय प्रयोगशाळेत तपासणीसाठी पाठवण्यात आले आहेत.

नेमकी घटना काय?

कामटवाडे शहरी प्राथमिक आरोग्य केंद्रात २४ जून रोजी १२ वाजून ४० मिनिटांनी श्रावणीला धनुर्वात व घटसर्प प्रतिबंधक लस देण्यात आली. घरी जात असताना चक्कर येऊन ती खाली कोसळली. पालकांनी तिला खासगी रुग्णालयात नेले, नंतर जिल्हा रुग्णालयात दाखल करण्यात आले. तेथे तिला मृत घोषित करण्यात आले. या प्रकरणाची सखोल चौकशी सुरु करण्यात आली आहे. ज्या व्हायलमधून श्रावणीला लशीचे इंजेक्शन दिले होते, त्यातील शिल्लक लशीचे नमुनेही तपासणीसाठी हिमाचल संस्थेकडे पाठविण्यात आले आहेत. या लशीमध्ये काही दोष तर नाही ना, याचा तपास केला जात आहे.

नाशिकमध्ये लसीकरणानंतर एका १७ वर्षीय मुलीचा दुर्दैवी मृत्यू झाला आहे. या घटनेमुळे एकच खळबळ उडाली आहे. आता नेमका मृत्यू कशांमुळे झालाय? याचा उलगडा व्हिसेरा अहवाल आल्यानंतरच कळणार आहे. त्यामुळे राज्यभरातील

असा आहे प्राथमिक निष्कर्ष
धनुर्वात आणि घटसर्प प्रतिबंधक लस दिल्यानंतर लाखातील काही जणांमध्ये अॅलर्जिक प्रतिक्रिया दिसून येते. काही लोकांमध्ये ती अधिक तीव्र असण्याची शक्यता असते. श्रावणीला अशाप्रकारे तीव्र अॅलर्जी झाली असावी. त्यातून ती चक्कर येऊन कोसळल्याने मेंदूला मार लागला, असा निष्कर्ष जिल्हा शल्यचिकित्सकांच्या अध्यक्षतेखालील 'ईईएफआय' समितीच्या बैठकीत काढण्यात आला. पालकांच्या म्हणण्यानुसार, श्रावणीच्या त्वचेवरही अॅलर्जी दिसून आली होती. त्यामुळे शवविच्छेदन केल्यानंतर रक्ताबरोबरच त्वचेचे नमूनेही घेण्यात आले. व्हिसेरा सह नाशिक व छत्रपती संभाजीनगर येथील न्यायवैद्यक प्रयोगशाळेत पाठविण्यात आले आहेत.

नागरिकांची लक्ष आता व्हिसेरा अहवालाकडे लागलेले दिसून येत आहे.

महावितरण अदानींची स्वस्त वीज घेणार

प्रतिनिधी ३० जून

मुंबई : महानिर्मितीच्या चार औष्णिक वीजनिर्मिती केंद्रांमधील ३०-३५ वर्षांहून जुन्या संचांमध्ये तयार होणाऱ्या महागड्या विजेची खरेदी थांबवून महावितरण अदानी वीज कंपनीची स्वस्त वीज खरेदी करणार आहे. या संचांची वीज २०२९-३० मध्ये सरासरी प्रति युनिट ६.७७ रुपये मिळेल, असे अपेक्षित असून, अदानी कंपनीची वीज प्रति युनिट ५.३० रुपये दराने मिळणार आहे. ही वीज २०३० पर्यंत उपलब्ध होणार असून, त्यानुसार टप्प्याटप्प्याने महानिर्मितीच्या संचांमध्ये तयार होणाऱ्या विजेची खरेदी बंद केली जाणार आहे.

उद्यापासून पेट्रोल-डिझेलवरील निर्बंध हटणार!

केंद्र सरकारचा निर्णय : २०० लिटरचा नियम हटवला

वृत्तसंस्था ३० जून

नवी दिल्ली : केंद्र सरकारने पेट्रोल आणि डिझेलच्या विक्रीवरील लागू केलेले सर्व निर्बंध हटवण्याचा मोठा निर्णय घेतला आहे. १ जुलैपासून या निर्णयाची अंमलबजावणी होणार असल्याने वाहतूक आणि औद्योगिक क्षेत्राला मोठा दिलासा मिळणार आहे. इराण आणि अमेरिका युद्धामुळे आंतरराष्ट्रीय पातळीवर खनिज तेलाचा तुटवडा निर्माण झाल्याने केंद्र सरकारने पेट्रोल आणि डिझेलच्या विक्रीवर काही निर्बंध लागू केले होते. याशिवाय, या काळात पेट्रोल आणि डिझेलचे भावही कडाडले होते. त्यामुळे पेट्रोल आणि डिझेलची गरज असणारे व्यावसायिक चिंतेत पडले होते. मात्र, आता उद्यापासून केंद्र सरकार सर्व निर्बंध हटवणार आहे. या निर्णयामुळे वाहतूक, मालवाहतूक आणि औद्योगिक क्षेत्रातील व्यावसायिक खरेदीदारांना खूप मोठा दिलासा मिळणार आहे. व्यावसायिक वापरासाठीचे पेट्रोल आणि डिझेल रिटेल विक्रेत्यांकडून घेण्यावर निर्बंध होते. डिझेल विक्री प्रति ग्राहक २०० लिटरपर्यंतच अशी मर्यादा लागू करण्यात आली होती.

ठाकरेंचे विश्वासू सचिन अहिर यांनी शिवबंधन सोडले!

एकनाथ शिंदे यांचा उद्धव ठाकरेंना दुसरा धक्का

प्रतिनिधी ३० जून

मुंबई : शिवसेना (उबाठा) पक्षाचे विधान परिषद आमदार सचिन अहिर यांनी शिवबंधन सोडत उपमुख्यमंत्री एकनाथ शिंदे यांच्या नेतृत्वातील शिवसेनेत प्रवेश करण्याचा निर्णय घेतला आहे. ऑपरेशन टायगर सुरु असताना ठाकरे पिता पुत्रासाठी हा सर्वात मोठा धक्का मानला जात आहे. सचिन अहिर यांनी विधान परिषदेच्या उपसभापती पदासाठी उमेदवारी अर्ज दाखल केला. सचिन अहिर हे

ठाकरेंचे अत्यंत विश्वासू नेते म्हणून ओळखले जात असतानाच त्यांनी हा निर्णय का घेतला, याचे कारण समोर आले आहे. महाविकास आघाडीत असताना पुन्हा विधान परिषदेवर निवडून जाणं दुरापास्त असल्याने त्यांनी ठाकरेंची साथ सोडल्याची चर्चा आहे. सचिन अहिर यांचा विधान परिषद कार्यकाळ २०२८ पर्यंत आहे. परंतु महाविकास आघाडीची सध्याची स्थिती पाहता अहिर यांना पुन्हा विधान परिषदेवर निवडून जाणे शक्य दिसत नाही. विधानसभेला उतरायचे झाल्यास त्यांचा

निर्णय प्रक्रियेत स्थान नाही

सचिन अहिर हे ठाकरेसेनेच्या उपनेतेपदी असले, तरी निर्णय प्रक्रियेत त्यांना स्थान नसल्याचे बोलले जाते. खासदार संजय दिना पाटील हे अहिर यांचे निकटवर्तीय मानले जातात. पाटील यांच्या पक्षांतरावेळीच अहिर यांनाही ऑफर होती, अशी माहिती आहे. आता विधान परिषद उपसभापती पदाच्या निवडणुकीचे टायमिंग साधत सचिन अहिर यांनी मोठा धक्का दिल्याचे चित्र आहे.

बालेकिल्ला असलेल्या वरळी मतदारसंघातून लढणेही शक्य नाही, कारण उबाठाकडून आदित्य ठाकरे तेथील आमदार आहेत.

कृपाल तुमानेंना विधान परिषद उपसभापतीपदी संधी!

प्रतिनिधी ३० जून

मुंबई : विदर्भातील शिंदे सेनेचे मोठे नेते कृपाल तुमाने यांना मोठी संधी मिळणार असल्याचा दावा करण्यात येत आहे. कृपाल तुमाने यांच्या खासदारकीचे तिकीट कापल्या गेले. त्यानंतर ते आमदार झाले. फडणवीस मंत्रिमंडळात मोठी संधी मिळेल असेल वाटत असताना ते बंचित राहिले. पण आता त्यांच्या वाटचाला आलेला दुष्काळ संपला आहे. विधान परिषदेत त्यांना लवकरच मोठी संधी मिळणार असल्याचे जवळपास निश्चित मानले जात आहे. विधान परिषद उपसभापती पद एकनाथ शिंदेच्या शिवसेनेकडे जाणार असल्याची माहिती समोर आली आहे. शिंदे



सेनेकडून कृपाल तुमाने यांना संधी देण्यात येणार असल्याची विश्वसनीय सूत्रांची माहिती आहे. उतर महाराष्ट्रातूनही चंद्रकांत रघुवंशी हे इच्छुक असल्याचे समजते. त्यांच्या समर्थनार्थ उतर महाराष्ट्रातील ९ आमदारांनी पाठिंबा दिल्याचे समजते. पण विधान परिषद उपसभापती पदाची माळ ही कृपाल तुमाने यांच्या

गळ्यात पडण्याची शक्यता दाट आहे. त्यांना अगोदर मंत्रीपदाचे आश्वासन देण्यात आले होते. पण त्यांच्या हाती केवळ प्रतीक्षा आली. त्यामुळे आता त्यांचे विधान परिषदेवर पुनर्वसन करण्यात येणार असल्याची माहिती समोर येत आहे. तर ठाकरे गटाकडून या पदासाठी ज. मो. अभ्यंकर यांचा उमेदवारी अर्ज भरण्यात आला आहे.

मा.ना.श्री. लोकनेते
संजयभाऊ राठोड
मंत्री, मृद व जलसंधारण म.रा. तथा पालकमंत्री, यवतमाळ जिल्हा

आपणांस वाढदिवसाच्या हार्दिक शुभेच्छा...

स्वप्नील सोनोने
युवा सेना, शहर प्रमुख

भॅड.जगजीत राठोड
विधानसभा अध्यक्ष, युवा सेना

युवा सेना दिग्रस तालुका व शहर

जळगावमध्ये महिलांवर सामूहिक अत्याचार!

प्रतिनिधी ३० जून

जळगाव : जिल्ह्यातील फत्तेपूर पोलीस ठाणे हद्दीत सामूहिक अत्याचार झाल्याचा खळबळजनक प्रकार समोर आला आहे. याप्रकरणी पोलिसांनी १५ पैकी १४ सह आरोपींना अटक केली आहे. देऊळगाव-कापूसवाडी रस्त्यावरील

मित्रासोबत बसली असताना, तिच्या मित्रासमोरच दोन आरोपींनी जबरदस्तीने सामूहिक अत्याचार केल्याचा आरोप आहे. या घटनेदरम्यान इतर आरोपींनी संपूर्ण प्रकारचे मोबाईलवर चित्रीकरण केले होते. त्यापैकी एका संशयिताने हा व्हिडीओ सोशल मीडियावर व्हायरल केल्यानंतर प्रकरण चर्चेत आले. घटनेची माहिती मिळताच फत्तेपूर पोलिसांनी गुन्हा दाखल करून तपासाला वेग दिला.

J.K. FURNISHING
Sleepwell Gallery
Your Own Mattress Store

- Foam Mattress
- Pillow, Cushions
- Coir Mattress
- Sofa Fabric

Bhaskar Jawarkar
9146099196 / 9422190280

Aditya Jawarkar
9689509334

Near Best Cinema, Jalstambh Chowk, Amravati. Tel. 0721-2675898

महाराष्ट्र राज्याचे
मृद व जलसंधारण मंत्री
जिल्ह्याचे पालकमंत्री

मा.ना.श्री. संजयभाऊ राठोड
यांना वाढदिवसाच्या हार्दिक शुभेच्छा!

राहुल शिंदे
संचालक :-

- कान्होबा कंस्ट्रक्शन, स्टोन क्रेशर अँड हॉट मिक्स प्लांट
- कान्होबा सर्वो पेट्रोलियम
- कान्होबा फिटनेस सेंटर

॥ दिग्रस जिल्हा यवतमाळ ॥

महाराष्ट्र राज्याचे
मृद व जलसंधारण मंत्री
जिल्ह्याचे पालकमंत्री

मा.ना.श्री. संजयभाऊ राठोड
यांना वाढदिवसाच्या हार्दिक शुभेच्छा!

रवि रामुजी कलोसे (पवार)
सेवानिवृत्त नगर अभियंता

वारकऱ्यांच्या चरण सेवेला प्रारंभ

मुख्यमंत्री सहाय्यता निधीचा भक्ती विठोबाची, सेवा आरोग्याची उपक्रम

मुंबई: आषाढी वारीच्या निमित्ताने पंढरपूरकडे पायी मार्गस्थ होणाऱ्या लाखो वारकऱ्यांच्या सेवेसाठी मुख्यमंत्री सहाय्यता निधी व धर्मादाय रुग्णालय मदत कक्षातर्फे ‘चरण सेवा’ उपक्रम यंदाही राबविण्यात येत आहे. मुख्यमंत्री देवेंद्र फडणवीस यांच्या संकल्पनेतून सुरू करण्यात आलेल्या या उपक्रमांतर्गत जिल्हा प्रशासन, शासकीय व खासगी वैद्यकीय महाविद्यालये, विविध आरोग्य संस्था, सेवाभावी संघटना तसेच स्वयंसेवक यांच्या समन्वयातून पालखी मार्गावरील मुक्कामाच्या ठिकाणी वारकऱ्यांच्या चरणसेवेला प्रारंभ झाला आहे. त्यात आरोग्य तपासणी, प्राथमिक उपचार आणि आरोग्य जनजागृतीच्या सुविधा उपलब्ध करून दिल्या जाणार आहेत.

चरण सेवेकरिता समन्वय वारकऱ्यांसाठी राबविण्यात येणाऱ्या ‘चरण सेवा’ उपक्रमात सातारा, पुणे, सोलापूर, नाशिक, बुलढाणा, अकोला, जालना, बीड, नांदेड, धाराशिव आणि छत्रपती संभाजीनगर या ११ प्रमुख जिल्ह्यांचा समावेश आहे. पालखी मार्गावरील सुमारे ४०० विश्रांती व मुक्काम स्थळी वारकऱ्यांसाठी चरण सेवा, वैद्यकीय तपासणी, प्राथमिक उपचार तसेच आवश्यक आरोग्य सुविधा उपलब्ध करून दिल्या जातील.

मुख्यमंत्री सहाय्यता निधी व धर्मादाय रुग्णालय मदत कक्षाच्या समन्वयातून २ हजारोहून अधिक प्रशिक्षित डॉक्टर, फिजिओथेरपिस्ट, परिचारिका, पॅरामेडिकल कर्मचारी, वैद्यकीय व फिजिओथेरपीचे विद्यार्थी तसेच स्वयंसेवक या उपक्रमात सहभागी होऊन वारकऱ्यांच्या सेवेसाठी कार्यरत असतील.

३ हजार लिटर आयुर्वेदिक तेलाद्वारे मालिश

आषाढी वारीदरम्यान दररोज अनेक किलोमीटर पायी चालणाऱ्या वारकऱ्यांच्या पायांवर मोठा ताण येतो. पायांना सूज, वेदना, फोड, स्नायूंचा ताण व थकवा यांसारख्या समस्यांवर तात्काळ उपाययोजना उपलब्ध व्हाव्यात, यासाठी पालखी मार्गावरील मुक्कामाच्या ठिकाणी प्रशिक्षित वैद्यकीय पथके व स्वयंसेवक कार्यरत राहणार आहेत.

या उपक्रमांतर्गत औषधी आयुर्वेदिक तेलाद्वारे पायाची मालिश, फिजिओथेरपी, प्राथमिक उपचार, वैद्यकीय तपासणी तसेच आवश्यकतेनुसार पुढील उपचारासाठी संबंधित रुग्णालयांकडे संदर्भित करण्याची सुविधा उपलब्ध करून देण्यात आली आहे. यासाठी सुमारे ३ हजार लिटर आयुर्वेदिक तेलाची व्यवस्था करण्यात आली असून, गरजेनुसार पालखी मार्गावर रुग्णावाहिका सेवाही सज्ज ठेवण्यात आली आहे.

८ आरोग्य रथाद्वारे जनजागृती

चरण सेवेसोबतच केंद्र व राज्य शासनाच्या विविध आरोग्य योजनांची माहिती, स्वच्छतेचे महत्त्व, संसर्गजन्य व पावसाळ्यातील आजारांपासून बचाव, निरोगी जीवनशैलीचा संदेश तसेच प्रतिबंधात्मक आरोग्यविषयक



मार्गदर्शन ८ आरोग्य जनजागृती रथांच्या माध्यमातून पालखी मार्गावरील वारकरी आणि नागरिकांपर्यंत पोहोचविण्यात येणार आहे. तसेच, वारकऱ्यांच्या शारीरिक व मानसिक तंदुरुस्तीसाठी पालखी मार्गावरील निवडक ठिकाणी योगसत्रांचेही आयोजन करण्यात आले आहे.

गतवर्षी राबविण्यात आलेल्या ‘चरण सेवा’ उपक्रमाला वारकऱ्यांचा उत्स्फूर्त प्रतिसाद लाभला होता. या उपक्रमाद्वारे सुमारे १ लाख ७५ हजार वारकऱ्यांना थेट चरण सेवा, वैद्यकीय तपासणी आणि उपचार सुविधा उपलब्ध करून देण्यात आल्या, तर १० लाखांहून अधिक नागरिकांपर्यंत आरोग्य जनजागृतीचा संदेश पोहोचविण्यात आला होता. यंदाही अधिकाधिक वारकऱ्यांपर्यंत चरण सेवा, वैद्यकीय सुविधा आणि आरोग्य जनजागृती प्रभावीपणे पोहोचविण्यासाठी व्यापक नियोजन करण्यात आले आहे.

’भक्ती विठोबाची... सेवा आरोग्याची’

’भक्ती विठोबाची... सेवा आरोग्याची’ या संकल्पनेवर आधारित ‘चरण सेवा’ हा उपक्रम वारकरी संप्रदायाच्या सेवाभावाला आधुनिक वैद्यकीय सेवेची जोड देणारा अभिनव उपक्रम आहे. मुख्यमंत्री सहाय्यता निधी व धर्मादाय रुग्णालय मदत कक्षाच्या पुढाकारातून जिल्हा प्रशासन, शासकीय व खासगी वैद्यकीय महाविद्यालये, विविध संस्था, सेवाभावी संघटना तसेच स्वयंसेवक यांच्या समन्वयातून हा उपक्रम राबविण्यात येत आहे. त्यामुळे वारकऱ्यांचा पायी प्रवास अधिक सुरक्षित, सुदृढ आणि सुखकर होण्यास मोठी मदत होणार आहे.

मुख्यमंत्री सहाय्यता निधी व धर्मादाय रुग्णालय मदत कक्षाने सर्व वारकरी, दिंडी प्रमुख तसेच पालखी मार्गावरील नागरिकांना ‘चरणसेवा’ आणि आरोग्य जनजागृती उपक्रमाचा

आज मराठी रंगभूमीला भावनांनी समृद्ध करणारे, प्रेक्षकांच्या मनावर राज्य करणारे आणि हजारो प्रयोगांद्वारे त्यांच्या काळजात घर करणारे थोर नाटककार , कवी, अभिनेते व दिग्दर्शक बाळकृष्ण हरी कोल्हटकर ऊर्फ बाळ कोल्हटकर यांचा जन्मदिवस. २५ सप्टेंबर रोजी साताऱ्यात जन्मलेले बाळ कोल्हटकर यांचे शिक्षण जेमतेम सातवीपर्यंतच झाले. पण रंगभूमीचे वेड आणि लेखनाचा झपाटाच त्यांच्या जीवनाला वेगळी दिशा देणारा ठरला.

लाभ घेण्याचे आवाहन केले आहे.

चरणसेवा म्हणजे काय?

संत तुकाराम महाराजांनी ठटुज मागणें तें देवा, आम्हां तुझी चरण सेवाठ या अभंगातून चरण सेवेचे महत्व अधोरेखित केले आहे. त्याच सेवाभावानातून प्रेरणा घेत मुख्यमंत्री देवेंद्र फडणवीस यांच्या संकल्पनेतून ‘चरण सेवा’ उपक्रम गेल्या वर्षीपासून सुरू करण्यात आला आहे. यंदा या उपक्रमाचे दुसरे वर्षे आहे.

आषाढी वारीत अनेक किलोमीटर पायी चालणाऱ्या वारकऱ्यांच्या पायावर मोठा ताण येत असल्याने त्यांना औषधी आयुर्वेदिक तेलाद्वारे पायाची मालिश, फिजिओथेरपी, आधुनिक मसाज उपकरणांच्या साहाय्याने स्नायूंना आराम, सूज, वेदना व फोडांवर प्राथमिक उपचार तसेच आवश्यकतेनुसार वैद्यकीय तपासणी व पुढील उपचाराची सुविधा उपलब्ध करून दिली जाते.

वारकऱ्यांच्या थकलेल्या पायांना दिलासा देत सेवाभावानातून आधार देणारी हीच ‘चरणसेवा’ होय. संत तुकाराम महाराजांच्या सेवाभावाच्या विचारांना आधुनिक वैद्यकीय सुविधांची जोड देत वारकरी परंपरा आणि लोकसेवेचा सुंदर संगम या उपक्रमातून घडविण्यात आला आहे.

मुख्यमंत्री देवेंद्र फडणवीस यांच्या संवेदनशील नेतृत्वातून आणि सेवाभावी दृष्टिकोनातून ‘चरण सेवा’ उपक्रम साकार झाला आहे. वारकरी संप्रदायाच्या सेवाभावाला आधुनिक वैद्यकीय सुविधांची जोड देणारा हा एक अभिनव उपक्रम असून, आषाढी वारीत लाखो वारकऱ्यांच्या थकलेल्या पायांना दिलासा देतानाच त्यांच्या आरोग्याची काळजी घेण्याचा प्रामाणिक प्रयत्न या माध्यमातून होत आहे. वारकऱ्यांची सेवा हीच विठ्ठलाची सेवा मानत मुख्यमंत्री सहाय्यता निधी व धर्मादाय रुग्णालय मदत कक्ष विविध संस्थांच्या समन्वयातून यंदाही ही चरण सेवा अधिक व्यापक स्वरूपात वारकऱ्यांपर्यंत पोहोचविण्यास सज्ज असल्याचे मुख्यमंत्री सहाय्यता निधी व धर्मादाय रुग्णालय मदत कक्षाचे प्रमुख रामेश्वर नाईक यांनी सांगितले.



महाकर्जमुक्तीची संजीवनी

नैसर्गिक संकट व कर्जबाजारीपणाच्या गर्तेत अडकलेल्या शेतकरी बांधवांना पुन्हा सक्षम करण्यासाठी राज्य शासनाने ‘पुण्यश्लोक अहिल्यादेवी होळकर शेतकरी कर्जमुक्ती योजना २०२६’ सुरू केली आहे. ही योजना शेतकरी बांधवांना सन्मानाने जगण्याची आणि नव्या उमेदीने शेती करण्याची संधी देणारी ‘नवसंजीवनी’ ठरणार आहे. या योजनेविषयी ही माहिती...

महाराष्ट्र राज्याची एक ओळख प्रगतीशील आणि पुरोगामी राज्य म्हणूनही आहे. आपल्या राज्याने कृषी क्षेत्रात अनेक शिखरे पादाक्रांत करित देशालाच नव्हे तर जगाला सुद्धा नवनवे शोध व प्रयोग देऊन शेती प्रगत करण्याचे तंत्र दिले आहे. महाराष्ट्राच्या अर्थव्यवस्थेत कृषी क्षेत्राचे महत्त्व अनन्यसाधारण आहे. परंतु, गेल्या काही वर्षात निसर्गाचे चक्र पूर्णपणे बदलले असून अवेळी येणारा पाऊस, तीव्र दुष्काळ, तर कधी गारपीट, अतिवृष्टी आणि महापूर... यासारख्या एकामागून एक येणाऱ्या या नैसर्गिक संकटामुळे राज्यातील बळीराजा पुरता कोलमडून गेला आहे. कर्जबाजारीपणाच्या गर्तेत अडकलेल्या या शेतकरी बांधवांला पुन्हा पायावर उभे करण्यासाठी राज्य शासनाने एक अत्यंत महत्वाकांक्षी आणि ऐतिहासिक पाऊल उचलले आहे. ते म्हणजे ‘पुण्यश्लोक अहिल्यादेवी होळकर शेतकरी कर्जमुक्ती योजना २०२६’. ही योजना केवळ एक तात्पुरती कर्जमुक्ती नसून, आर्थिक संकटात सापडलेल्या शेतकरी बांधवांना सन्मानाने जगण्याची आणि नव्या उमेदीने शेती करण्याची संधी देणारी ‘नवसंजीवनी’ ठरणार आहे.

अंमलबजावणी अंतिम टप्प्यात राज्य शासनाची आजवरची सर्वात मोठी महाकर्जमुक्ती योजना म्हणून या योजनेकडे पाहिले जात आहे. अत्यंत महत्त्वाचे म्हणजे, या योजनेची प्रत्यक्ष अंमलबजावणी आता अंतिम टप्प्यात आली आहे. प्रशासकीय पातळीवर सर्व

तयारी पूर्ण झाली असून, जुलैच्या दुसऱ्या आठवड्यापासून पात्र शेतकऱ्यांच्या थेट कर्जखात्यांमध्ये कर्जमुक्तीची रक्कम जमा होण्यास सुरुवात होणार आहे. या निर्णयामुळे खरीप हंगामाच्या पार्श्वभूमीवर लाखो शेतकरी कुटुंबांना खूप मोठा दिलासा मिळणार आहे.

योजनेची त्रिसूत्री - कर्जमुक्ती लाभ या योजनेचे स्वरूप केवळ कर्जमुक्ती नाही तर, विविध प्रवर्गातील शेतकऱ्यांचा विचार करून याची अत्यंत अभ्यासपूर्ण आखणी करण्यात आली आहे. यामध्ये प्रामुख्याने तीन घटकांचा समावेश आहे: यात २ लाख रुपयांपर्यंत संपूर्ण कर्जमुक्ती: जे शेतकरी थकबाकीदार आहेत, अशा पात्र शेतकऱ्यांना २ लाख रुपयांपर्यंतच्या कर्जमुक्तीचा थेट लाभ दिला जात आहे. यापूर्वीच्या ‘महात्मा जोतिराव फुले शेतकरी कर्जमुक्ती योजने’चे लाभार्थी असलेल्या पात्र शेतकऱ्यांसाठीही शासनाने यात विशेष व स्वतंत्र तरतुद केली आहे.

एकवेळ समझोता योजना : ज्या शेतकऱ्यांची थकबाकी २ लाख रुपयांपेक्षा जास्त आहे, त्यांच्यासाठी ‘वन राईस सेटलमेंट’ म्हणजेच एकवेळ समझोता योजना लागू करण्यात आली आहे. यात शेतकऱ्यांनी आपल्या हिश्शाची रक्कम भरल्यानंतर, राज्य शासन कर्जमुक्ती रक्कम थेट शेतकऱ्यांच्या कर्ज खात्यात जमा करणार आहे.

नियमित कर्जफेड करणाऱ्यांना ५० हजारांचे प्रोत्साहन: अनेक शेतकरी अत्यंत प्रतिकूल परिस्थितीतही बँकेच्या कर्जाची नियमित परतफेड करतात. अशा प्रामाणिक कर्जदार शेतकऱ्यांमध्ये अन्यायाची भावना निर्माण होऊ नये, म्हणून शासनाने त्यांना ५० हजार रुपयांपर्यंत प्रोत्साहनपर लाभ देण्याचा स्तुत्य निर्णय घेतला आहे.

डिजिटल तंत्रज्ञान आणि पारदर्शकता कर्जमुक्ती योजनेच्या अंमलबजावणी मध्ये तांत्रिक अडचणी आणि दिरंगाई होऊ नये यासाठी राज्य शासनाने ‘महाआयटी’च्या माध्यमातून संपूर्ण

प्रक्रिया ऑनलाईन आणि आधार क्रमांकावर आधारित ठेवली आहे.

सर्व बँकांकडून पात्र कर्जखात्यांचा तपशील थेट पोर्टलवर घेतला जात असून, संघणकीय पडताळणीद्वारे अंतिम याद्या तयार केल्या जात आहेत. या याद्या शेतकऱ्यांना सहज पाहता याव्यात यासाठी गाव चावडी, ग्रामपंचायत, बँक शाखा, विकास संस्था आणि आपले सरकार सेवा केंद्र येथे प्रसिद्ध केल्या जाणार आहेत. विशेष म्हणजे, पात्र शेतकऱ्यांना त्यांच्या नोंदणीकृत मोबाईलवर बँकांमार्फत संदेश पाठवूनही सूचित केले जाणार आहे.

‘आधार प्रमाणिकरण’ अनिवाय. ‘शेतकऱ्यांनी योजनेची संपूर्ण प्रक्रिया ऑनलाईन, पारदर्शक आणि आधार क्रमांकावर आधारित ठेवण्यात आली आहे. पात्र शेतकऱ्यांनी यादीत नाव आल्यानंतर लाभ मिळवण्यासाठी शेतकऱ्यांनी आपल्या आधार नंबर किंवा यादीतील विशिष्ट नंबरसह ‘आपले सरकार सेवा केंद्रात’ किंवा बँकेत जाऊन आपल्या कर्जखात्याचे बायोमेट्रिक/आधार प्रमाणीकरण करणे गरजेचे आहे.

ही माहिती योग्य असल्याची खात्री करून शेतकऱ्यांनी मान्यता दिली, की शासनाकडून थेट कर्जमुक्तीची रक्कम शेतकऱ्यांच्या कर्जखात्यात जमा होईल.आणि एकवेळ समझोता (धऊए) योजनेतील लाभार्थ्यांनी प्रथम त्यांचा हिश्शाची रक्कम भरणे आवश्यक आहे, त्यानंतरच शासनाचा कर्जमुक्तीचा लाभ शेकऱ्यांच्या कर्जखात्यात जमा होईल.यासाठी पात्र शेतकऱ्यांनी आधार प्रमाणिकरण करणे आवश्यक आहे.

तक्रार निवारणासाठी यंत्रणा योजनेच्या

मराठी रंगभूमीचे भावसम्राट बाळ कोल्हटकर!

(जन्म : २५ सप्टेंबर १९२६, - मृत्यू : ३० जून १९९४)

आज मराठी रंगभूमीला भावनांनी समृद्ध करणारे, प्रेक्षकांच्या मनावर राज्य करणारे आणि हजारो प्रयोगांद्वारे त्यांच्या काळजात घर करणारे थोर नाटककार, कवी, अभिनेते व दिग्दर्शक बाळकृष्ण हरी कोल्हटकर ऊर्फ बाळ कोल्हटकर यांचा जन्मदिवस.

२५ सप्टेंबर रोजी साताऱ्यात जन्मलेले बाळ कोल्हटकर यांचे शिक्षण जेमतेम सातवीपर्यंतच झाले. पण रंगभूमीचे वेड आणि लेखनाचा झपाटाच त्यांच्या जीवनाला वेगळी दिशा देणारा ठरला. अवघ्या १५ व्या वर्षी त्यांनी ‘जोहार’ हे पहिले नाटक लिहिले आणि मराठी नाट्यसृष्टीत एका नव्या पर्वाची सुरुवात झाली.

रेल्वे खात्यात नोकरी करत असतानाही, त्यांच्या अंतर्मनात नाट्याची धग धगधगत राहिली. अखेर १९४७ साली त्यांनी सरकारी नोकरी सोडून संपूर्ण जीवन रंगभूमीस अर्पण केलं. त्यांनी लिहिलेली नाटके ही भावनाप्रधान, कौटुंबिक आणि जीवनाच्या गहिऱ्या विसंगतींवर बोट ठेवणारी होती. ‘दुरितांचे तिमिर जावो’, ‘वाहतो ही दुर्वाची जुडी’, ‘मुंबईची माणसे’, ‘एखाद्याचे नशीब’ ही त्यांची नाटके आजही रसिकांच्या मनात घर करून आहेत.

प्रत्येक नाटकात बाळ कोल्हटकर यांचा प्रेक्षकांच्या भावना ओळखण्याचा अद्वितीय दृष्टिकोन दिसून येतो. त्यांची संवादशैली, प्रसंगांची रचना आणि भावनिक उत्कटता ही सामान्य प्रेक्षकांनाही अश्रू पुसायला लावायची. त्यांच्या नाटकांना मिळालेल्या प्रतिसादावरून हेच दिसते. ‘दुरितांचे तिमिर जावो’ चे १५००, ‘वाहतो ही दुर्वाची जुडी’ चे १४००, ‘मुंबईची माणसे’ चे जवळपास २००० आणि ‘एखाद्याचे नशीब’ चे हजाराे प्रयोग झाले.

१९५९ ते १९७२ दरम्यान अंबरनाथच्या खेर विभागात वास्तव्यास असलेले कोल्हटकर, तिथेच त्यांनी अनेक लोकप्रिय नाटकांची रचना केली. ‘वेगळं व्हायचंय मला’, ‘सीमेवरून परत जा’, ‘देणार्यांचे हात हजार’, ‘लहानपणा देगा देवा’, ‘उघडलं स्वर्गाचे दार’ यांसारखी नाटके ही केवळ मनोरंजन करणारी नव्हती, तर त्या काळात समाजमनाचा आरसा ठरणारी होती.

ते केवळ नाटककार नव्हे, तर एक जबरदस्त अभिनेता म्हणूनही त्यांची ओळख होती. त्यांच्या अभिनयाने पात्रं जिवंत झाली. प्रेक्षकांच्या मनात त्यांचे डायलॉग आजही लक्षात राहतात. एक नाटककार, अभिनेता आणि दिग्दर्शक म्हणून त्यांनी मराठी रंगभूमीला समृद्ध केलं.

बाळ कोल्हटकर यांचे निधन ३० जून १९९४ रोजी झाले. पण त्यांच्या आठवणी, त्यांची नाटके आणि त्यांचं लेखन आजही जिवंत आहे. अंबरनाथच्या खेर विभागातल्या ‘भूषण’ या त्यांच्या बंगल्याने आजही त्यांची आठवण जागवली जाते. आणि २००९-१० साली त्यांच्या सन्मानार्थ सुरू झालेला ‘बाळ कोल्हटकर ज्येष्ठ नागरिक कट्टा’ हा त्या प्रेमाचे प्रतिक आहे.

एक अढळ नाट्यतेजश बाळ कोल्हटकर हे नुसते नाटक लिहिणारे नाटककार नव्हते, तर त्यांनी रंगभूमीच्या माध्यमातून सामान्य माणसाच्या भावना, दुःख, संघर्ष आणि आशा शब्दांत आणि संवादांत जपल्या. म्हणूनच ते केवळ लेखनीत नव्हे, तर प्रत्येक प्रेक्षकाच्या मनात अढळ स्थानी आहेत. बाळ कोल्हटकर यांना स्मृतिदिनानिमित्त विनम्र अभिवादन!

दिन विशेष

‘द बॅडेस्ट मॅन ऑन द प्लॅनेट’

माइक जेराई टायसन यांचा जन्म ३० जून १९६६ मध्ये ब्रुकलिन, न्यूयॉर्क शहर, अमेरिका येथे झाला. ते लेखंड, किड डायनामाइट या टोपण नावांनेही ते ओळखले जात. ग्राहावरील सर्वात खतरनाक माणूस त्यांची कीर्ती होती.

मायकल जेराई टायसन हा एक अमेरिकन माजी व्यावसायिक बॉक्सर आहे , ज्याने १९८५ ते २०२४ दरम्यान स्पर्धा केली आणि तो एक कॅनॉबिस उद्योजक आहे. त्याच्या सुरुवातीच्या कारकिर्दीत ’ आयर्न माइक’ आणि ’ किड डायनामाइट’ अशी टोपणनावे असलेला आणि नंतर ’द बॅडेस्ट मॅन ऑन द प्लॅनेट’ म्हणून ओळखला जाणारा टायसन, सर्वकालीन महान हेवीवेट बॉक्सरपैकी एक. बॉक्सिंग इतिहासातील सर्वात भीतीदायक पुरुषांपैकी एक मानला जातो. त्याने १९८७ ते १९९० पर्यंत निर्विवाद जागतिक हेवीवेट चॅम्पियन म्हणून राज्य केले.

टायसनने त्याच्या पहिल्या १९ व्यावसायिक लढती नॉकआउटने जिंकल्या, त्यापैकी १२ पहिल्यांचा फेरीत. वयाच्या २० व्या वर्षी आपला पहिला बेल्ट जिंकून, टायसनने हेवीवेट विजेतेपद जिंकणारा सर्वात तरुण बॉक्सर म्हणून विक्रम प्रस्थापित केला आहे. तो वर्ल्ड बॉक्सिंग असोसिएशन, वर्ल्ड बॉक्सिंग कौन्सिल आणि इंटरनॅशनल बॉक्सिंग फेडरेशन ही विजेतेपदे एकाच वेळी धारण करणारा पहिला हेवीवेट बॉक्सर होता. तसेच ती सलगपणे एकत्रित करणारा तो एकमेव हेवीवेट होता. पुढच्या वर्षी, टायसनने पहिल्या फेरीच्या ९१ सेकंदात मायकल स्विक्सला नॉकआउट करून लिनिनअल चॅम्पियन बनला. १९९० मध्ये, टायसनने निर्विवाद हेवीवेट चॅम्पियनशिप गमावली जेव्हा त्याला अनपेक्षित बस्टर डब्लसनने नॉकआउट केले, ज्यामुळे बॉक्सिंगच्या इतिहासातील हा सर्वात मोठा धक्कादायक निकाल ठरला. १९९२ मध्ये, त्याला बलात्कारासाठी दोषी ठरवून सहा वर्षांच्या तुरुंगवासाची शिक्षा सुनावण्यात आली. तीन वर्षांनंतर त्याची पॅरोलवर सुटका झाली. १९९५ मध्ये तुरुंगातून सुटल्यानंतर, त्याने पुनरागमनाच्या अनेक लढती लढल्या आणि १९९६ मध्ये डब्ल्यूबीए, डब्ल्यूबीसी विजेतेपद पुन्हा मिळवून तो बॉक्सिंगच्या इतिहासातील फ्लॉइड पॅटरसन, मुहम्मद अली, टिम विदरस्पून, इव्हेंडर होलीफील्ड आणि जॉर्ज फोरमन यांच्या पंक्तीत सामील झाला, ज्यांनी हेवीवेट चॅम्पियनशिप गमावल्यानंतर ती पुन्हा मिळवली. त्याच वर्षी डब्ल्यूबीसी विजेतेपद काढून घेतल्यानंतर, टायसनने अकराव्या फेरीत इव्हेंडर होलीफील्डकडून डब्ल्यूबीए विजेतेपद गमावले. १९९७ मधील त्यांच्या पुनर्भेट लढतीत, टायसनने होलीफील्डचे कान चावल्यामुळे त्याला अपात्र ठरवण्यात आले. २००२ मध्ये, टायसनने जागतिक हेवीवेट विजेतेपदासाठी लढत दिली, ज्यात तो लेनॉक्स लुईसकडून नॉकआउटने हरला . नोव्हेंबर



माइक टायसन यांचा आज जन्मदिवस

२०२४ मध्ये, जेक पॉल विरुद्धची त्याची लढत , जी तो एकमताने घेतलेल्या निर्णयाने हरला, लास वेगास बाहेरील अमेरिकेच्या इतिहासातील सर्वात मोठी बॉक्सिंग गेट ठरली.

टायसन त्याच्या भयंकर आणि भीतीदायक बॉक्सिंग शैलीसाठी तसेच रिंगच्या आत आणि बाहेरच्या त्याच्या वादग्रस्त वागणुकीसाठी ओळखला जात होता, ज्याबद्दल त्याने स्पष्ट केले की त्याला सोनी लिस्टनकडून प्रेरणा मिळाली होती , जो त्याच्या ताकद आणि दहशतीसाठी ओळखला जातो. १९८८ टक्केच्या नॉकआउट-टू-विन टक्केवारीसह, त्याला ’द रिग ’ मासिकाच्या सर्वकालीन १०० महान पंचर्सच्या यादीत १६ व्या क्रमांकावर स्थान देण्यात आले होते, आणि ’पिंडू’ च्या ’हेवीवेट इतिहासातील सर्वात हार्डस्ट हिटर्स’ च्या यादीत पहिल्या क्रमांकावर होते. स्काय स्पोर्ट्सने त्याचे वर्णन ’व्यावसायिक रिंगमध्ये उतरलेला कदाचित सर्वात भयंकर फायटर’ असे केले आहे. त्याला आंतरराष्ट्रीय बॉक्सिंग हॉल ऑफ फेम आणि जागतिक बॉक्सिंग हॉल ऑफ फेममध्ये समाविष्ट करण्यात आले आहे. आपल्या बॉक्सिंग कारकिर्दीव्यतिरिक्त, टायसन विविध लोकप्रिय माध्यमांमध्ये दिसला आहे. तो रॉकी बाल्बोआ (२००६) आणि द हॉयओव्ह (२००९) या प्रशंसित चित्रपटांमध्ये दिसला.

हौशी कारकीर्द

एक हौशी खेळाडू म्हणून , टायसनने १९८१ आणि १९८२ च्या ज्युनियर ऑलिम्पिक खेळांमध्ये सुवर्णपदके जिंकली, १९८१ मध्ये जो कॉर्टझला आणि १९८२ मध्ये केल्टन ब्राउनला हरवले. ब्राउनच्या कॉर्नरने पहिल्या फेरीतच टॉवेल फेकला. १९८४ मध्ये टायसनने न्यूयॉर्कमध्ये आयोजित नॅशनल गोल्डन ग्लोजमध्ये जोनाथन लिटल्सला हरवून सुवर्णपदक जिंकले. एक हौशी खेळाडू म्हणून तो हेन्री टिलमनसोबत दोनदा लढला, दोन्ही लढतींमध्ये तो निर्णयाने हरला. टिलमनने पुढे लॉस एंजेलिसमध्ये १९८४ च्या उन्हाळी ऑलिम्पिकमध्ये हेवीवेट सुवर्णपदक जिंकले. त्याने हौशी खेळाडू म्हणून २४ विजय आणि ३ पराभवांचा विक्रम नोंदवला.

पदक विक्रम

पुरुषांची हौशी बॉक्सिंग राष्ट्रीय ज्युनियर ऑलिम्पिक्स सुवर्णपदक – प्रथम क्रमांक १९८१ नॉर्थ कॅरोलिना हेवीवेट सुवर्णपदक – प्रथम क्रमांक १९८२ टेनेसी हेवीवेट सोनेरी हातमोजे सुवर्णपदक – प्रथम क्रमांक १९८४ न्यूयॉर्क हेवीवेट

दर्शन घेता येईल. नंतर पालखी
धारक व भावी भक्तां
अल्पोहाराचे वितरण करण्यात
येईल.नंतर
पालखीचा रात्री
मुक्काम श्री हनुम
मंदीर संस्थान
गुरुकुल नगरी ये
असेल. श्री श्री
टिकार यांच्याकड
महाप्रसादाचे
आयोजन करण्यात
आले आहे. त
परिसरातील नागरीकांनी मोठ
संख्येने पालखी दर्शन
महाप्रसादाचा लाभ घेण्या
आवाहन करणायत आहे आहे

राष्ट्रीय पल्स पोलिओ लसीकरण मोहिमेचा अमरावतीत शुभारंभ

प्रतिनिधी ३० जून

अमरावती: जिल्हा सामान्य रुग्णालय, अमरावती येथे राष्ट्रीय पल्स पोलिओ लसीकरण मोहिमेचा नुकताच शुभारंभ करण्यात आला आहे. अकोला परिमंडळाचे आरोग्य सेवा उपसंचालक तथा अमरावती जिल्ह्याचे राज्यस्तरीय समन्वय अधिकारी डॉ. सुशीलकुमार वाकचौरे यांच्या हस्ते बालकाला पोलिओचा डोस पाऊन या देशव्यापी मोहिमेची अधिकृत सुरुवात करण्यात आली. याप्रसंगी जिल्हा शल्य चिकित्सक डॉ. विनोद पवार, निवासी वैद्यकीय

अधिकारी डॉ. संदीप हेडाऊ, अधिसंविवा ललित अटाळकर, जिल्हास्तरीय पर्यवेक्षक अधिकारी यांच्यासह रुग्णालयीन अधिकारी व कर्मचारी उपस्थित होते. जिल्हा शल्य चिकित्सक



कार्यालयाच्या अंतर्गत येणाऱ्या सर्व उपजिल्हा रुग्णालय, ग्रामीण रुग्णालय आणि नगरपरिषद कार्यक्षेत्रामध्ये या मोहिमेचे सूक्ष्म नियोजन करण्यात आले असून, यासाठी एकूण २२८ लसीकरण

बूथ कार्यान्वित करण्यात आले आहेत. दि. २८ जून रोजी बूथ स्तरावर ० ते ५ वर्षे वयोगटातील बालकांना पोलिओचा डोस देण्यात आला असून, मोहिमेच्या पुढील टप्प्यात दि. ३० जून ते ४

एफडीए आयुक्त तुकाराम मुंडे यांना ‘झेड’ सुरक्षा द्या

अमोल ठाकरे यांचे जिल्हाधिकाऱ्यांमार्फत मुख्यमंत्री व पंतप्रधानांना निवेदन

प्रतिनिधी ३० जून

अमरावती : महाराष्ट्राचे अन्न व औषध प्रशासन एफडीए आयुक्त तुकाराम मुंडे यांना झेड सुरक्षा प्रदान करण्यात यावी, अशी मागणी माजी नगरसेवक अमोल एन. ठाकरे यांनी अमरावती जिल्हाधिकाऱ्यांमार्फत पंतप्रधान नरेंद्र मोदी आणि मुख्यमंत्री देवेंद्र फडणवीस यांच्याकडे निवेदनाद्वारे केली आहे.

निवेदनात म्हटले आहे की, तुकाराम मुंडे यांनी एफडीएचा पदभार स्वीकारल्यानंतर भेसळयुक्त दूध, दुग्धजन्य पदार्थ, बनावट औषधे, प्रतिबंधित गुटखा, सुगंधी तंबाखू तसेच निकृष्ट दर्जाच्या उत्पादनांवर कठोर कारवाई केली



आहे. या कारवाईमुळे विविध माफिया टोळ्यांकडून त्यांच्या सुरक्षेला धोका निर्माण झाल्याचा दावा करण्यात आला आहे.

अमोल ठाकरे यांनी आपल्या निवेदनात अमरावती महानगरपालिकेचे तत्कालीन आयुक्त मुंडेवार यांच्या

गणेशोत्सव मंडळे, दुर्गोत्सव मंडळे, विद्यार्थी संघटना आणि सामाजिक संस्था यांच्या माध्यमातून मुख्यमंत्री यांना पोस्टकार्ड व पत्र पाठविण्याचे राज्यव्यापी अभियान सुरू करण्यात येणार असल्याचेही सांगण्यात आले आहे.

याशिवाय, राज्यात दुधाळ जनावरांची संख्या तुलनेने कमी असतानाही मोठ्या प्रमाणात दूध आणि दुग्धजन्य पदार्थांचा पुरवठा कसा होतो, हा संशोधनाचा विषय असल्याचेही निवेदनात नमूद करण्यात आले आहे.

सध्या या निवेदनावर शासनाकडून कोणती भूमिका घेतली जाते, याकडे सर्वांचे लक्ष लागले आहे.

सामान्य नागरिकांना, विधान भवनात प्रवेश हवा असेल तर द्यावे लागेल आमदारांचे पत्र

मुख्य प्रवेशद्वारावर कडक पोलीस बंदोबस्त



प्रतिनिधी ३० जून

अमरावती : सामान्य नागरिकांना पावसाळी अधिवेशनामध्ये विधान भवनामध्ये प्रवेश हवा असेल तर पास काढण्यासाठी संबंधित आमदारांचे पत्र द्यावे लागते. त्यासाठी आठवड्यातील पहिला दिवस चांगलाच गाजला. राज्यातील अनेक आमदारांनी महत्त्वाच्या प्रश्नांवर चर्चा केली. विरोधकांनी सुद्धा सत्ताधऱ्यांना चांगलेच धारेवर धरले.

टिकाणाहून मंत्री आमदार, व इतर वरिष्ठ अधिकाऱ्यांची एन्ट्री होते. त्या मुख्य प्रवेशद्वारावर पोलिसांचा कडक पोलिस बंदोबस्त लावण्यात आला आहे. या ठिकाणी हे स्थळ सतत सीसीटीव्ही कॅमेरा च्या नजरेत असते. अधिवेशनाच्या दुसऱ्या आठवड्यातील पहिला दिवस चांगलाच गाजला. राज्यातील अनेक आमदारांनी महत्त्वाच्या प्रश्नांवर चर्चा केली. विरोधकांनी सुद्धा सत्ताधऱ्यांना चांगलेच धारेवर धरले.

’आम्ही समतावादी’ अभियानाला अमरावती जिल्ह्यात उत्स्फूर्त प्रतिसाद

वटसावित्रीनिमित्त महिलांशी समतेचा संवाद, वृक्षारोपणातून पर्यावरण संवर्धनाचा संदेश

प्रतिनिधी ३० जून

अमरावती : महाराष्ट्र अंधश्रद्धा निर्मूलन समितीचे जिल्हाध्यक्ष प्रफुल्ल मंदा श्रीधर, जिल्हा प्रधान सचिव विजय डवरे तसेच अमरावती जिल्ह्यातील सर्व शाखांचे पदाधिकारी, कार्यकर्ते आणि महिला सहभाग विभागाच्या सदस्यांचे मोलाचे मार्गदर्शन, सहकार्य व सक्रिय सहभाग लाभला.

अभियानादरम्यान महिलांशी संवाद साधताना वटसावित्री व्रतामागील भावनेचा आदर व्यक्त करत वडाच्या वृक्षाचे पर्यावरणीय, सामाजिक व सांस्कृतिक महत्त्व पटवून देण्यात आले. केवळ पूजा न करता वडासह इतर वृक्षांचे संवर्धन व वृक्षारोपण करणे हाही काळाची गरज असल्याचा संदेश देण्यात आला. अनेक ठिकाणी वृक्षारोपण करून पर्यावरण संरक्षणाची प्रत्यक्ष कृतीही करण्यात आली.

यावेळी पती-पत्नीमधील परस्पर सन्मान, घरकामातील समान सहभाग, कुटुंबातील निर्णय प्रक्रियेत महिलांचा समान अधिकार, संविधानाने



दिलेली समानतेची मूल्ये तसेच परंपरा आणि आधुनिक वैज्ञानिक विचार यांची सांगड या विषयांवर महिलांशी मुक्त संवाद साधण्यात आला. उपवास करणाऱ्या महिलांनी पुरेसे पाणी

यांच्या समन्वयातून आयोजित कार्यक्रमात पूजा दिहाडे, दिव्या पाडवार, संगीता पाडवार, शुभांगी पाडवार, शुभांगी झंझाड, वंदना झंझाड, पूजा झंझाड, रीना झंझाड, वंदना लेडे, शीतल वैज, पंचफुला पाडवार, वर्षा खराबे, वनमाला झंझाड, चंद्रकला पाडवार आणि निर्मला किडरळे यांनी सक्रिय सहभाग घेतला.

अमरावती शाखेच्या वतीने कांचन रुपने यांनी महिलांशी समता, आरोग्य आणि पर्यावरण या विषयांवर प्रभावी संवाद साधला. दर्यापूर शाखेच्या वतीने स्वामी चोंडके यांनी महिलांशी संवाद साधत समता आणि पर्यावरण संवर्धनाचा संदेश दिला. या उपक्रमाला महिलांचा उत्स्फूर्त प्रतिसाद लाभला. अमरावती शहरातील अंबादेवी, बुधवार आणि हनुमान नगर परिसरात जिल्हा महिला सहभाग विभागाच्या कार्यवाह विजया करोले यांच्या नेतृत्वाखाली महिलांशी प्रत्यक्ष संवाद साधून समता, आरोग्य, पर्यावरण

ग्रामीण भागात कलम ३७ (१) व (३) लागू

अमरावती: जिल्ह्यात शांतता व सुव्यवस्था अबाधित राहावी, यासाठी पोलीस अधीक्षक (ग्रामीण), अमरावती यांच्या क्षेत्रात महाराष्ट्र पोलिस अधिनियम १९५१ चे कलम ३७ (१) व (३) अन्वये प्रतिबंधात्मक आदेश जारी केला आहे.

सदर प्रतिबंधात्मक आदेश जिल्ह्यातील कायदा व सुव्यवस्था अबाधित राहावी, याकरिता पोलीस आयुक्तालय परिक्षेत्र वगळून अमरावती जिल्ह्यातील ग्रामीण भागात लागू करण्यात आला असून दि. २९ जून ते १३ जुलै २०२६ च्या मध्यरात्रीपर्यंत लागू राहील. या कलमाचा भंग करणाऱ्या व्यक्तीविरूद्ध कायदेशीर कारवाई करण्यात येईल, असे अपर जिल्हादंडाधिकारी संतोष काकडे यांनी कळविले आहे.

ग्रामीण पोलीस दलात ११ महिन्यांच्या प्रशिक्षणाची संधी

आज मुख्यमंत्री युवा कार्य प्रशिक्षणार्थी रोजगार मेळावा

प्रतिनिधी ३० जून

अमरावती: नोकरीच्या शोधात असलेल्या सुशिक्षित तरुण-तरुणींना आपले कौशल्य वाढवण्याची आणि शासकीय विभागात कामाचा अनुभव घेण्याची संधी उपलब्ध झाली आहे. जिल्हा कौशल्य विकास, रोजगार व उद्योजकता मार्गदर्शन केंद्र आणि पोलीस अधीक्षक (ग्रामीण) कार्यालय यांच्या संयुक्त विद्यमाने उद्या, ३० जून २०२६ रोजी ‘मुख्यमंत्री युवा कार्य प्रशिक्षणार्थी रोजगार मेळाव्याचे’ आयोजन करण्यात आले आहे. या



मेळाव्याच्या माध्यमातून अमरावती ग्रामीण पोलीस विभागाच्या आस्थापनेअंतर्गत ११ महिन्यांच्या कार्य प्रशिक्षणासाठी पात्र उमेदवारांची निवड प्रत्यक्ष मुलाखतीद्वारे केली जाणार आहे. हा मेळावा डेपो रोडवरील शासकीय तांत्रिक विद्यालय परिसरातील जिल्हा कौशल्य विकास केंद्रात आयोजित केला आहे. यासाठी वय किमान १८ ते ३५ वर्षे आणि शैक्षणिक पात्रता १२ वी पास, आयटीआय, पदविका, पदवीधर किंवा पदव्युत्तर उर्तीर्ण असणे आवश्यक आहे. सध्या शिक्षण सुरू

अमरावती शहर गुन्हे शाखा मार्फत घातक शस्त्र बाळगण दहशत निर्माण करणाऱ्या इसमावर धडक कार्यवाही

प्रतिनिधी ३० जून

अमरावती : पोलीस आयुक्त यांनी अमरावती शहरा मध्ये अवैधशस्त्रा घातक शस्त्र बाळगण दहशत निर्माण करणाऱ्या इसमांवर धाडी टाकणु योग्य प्रभावी कार्यवाही करण्याबाबतचे आदेश प्राप्त झाले वरून गुन्हे शाखेचे पोलीस निरीक्षक अतुल वर यांचे नेतृत्वात पथकातील अधिकारी व अंमलदार यांनी गुप्त बातमीदार नेमून खालील प्रमाणे कार्यवाही करण्यात आली आहे.

आर्म अॅक्ट कार्यवाही २९/०६/२०२६ रोजी गुन्हे शाखेच्या पथकास गोपनीय बातमीदारा मार्फत माहिती मिळाली कि, कपीलवास्तु नगर



पसरविताना दिसून आला त्यास गुन्हे शाखेच्या पथकाने शिताफीने ताब्यात घेवून त्याचे हाता मधिल दोन लोखंडी चाकु कि.अ. २,०००/- रु जप्त करून त्यांचे विरूध्द पो.स्टे. गाडगे नगर येथे कलम ४/२५ येथे अॅक्ट सहकलम १३५ मपोको प्रमाणे गुन्हा दाखल करण्यात आला. ताब्यात घेण्यात आलेल्या आरोपीचे नाव प्रफुल उर्फ दादु सागर वानखडे वय २४, रा. कपीलवास्तु नगर, अमरावती. असे आहे.


ताब्यात घेण्यात आलेल्या मुददेमालः दोन लोखंडी चाकु कि.अ. २,०००/- रु जप्त करण्यात आला.

आयआयटी मद्रासकडून जिल्ह्यात ‘डीडीएचआय’ अंतर्गत रस्ता सुरक्षा प्रशिक्षण संपन्न

प्रतिनिधी ३० जून

अमरावती : जिल्ह्यातील रस्ता सुरक्षा व्यवस्था अधिक मजबूत करण्यासाठी आणि अपघातांचे प्रमाण कमी करण्यासाठी आयआयटी मद्रासच्या ‘सेंटर ऑफ एक्सलन्स फॉर रोड सेफ्टी’ तर्फे जिल्हा प्रशासनाच्या सहकार्याने विशेष रस्ता सुरक्षा प्रशिक्षण कार्यक्रमाला आयोजन करण्यात आले होते. ‘डीडीएचआय’ उपक्रमांतर्गत हे एकदिवसीय प्रशिक्षण आज नियोजन भवन येथे संपन्न झाले. या प्रशिक्षणासाठी आयआयटी मद्रासचे प्रमुख प्रकल्प अधिकारी डॉ. रोशन जोस आणि प्रकल्प अभियंता प्रदीप कुमार एनव्हीके यांनी प्रशिक्षण दिले.

जिल्हाधिकारी आशिष येरेकर यांच्या मार्गदर्शनाखाली जिल्हा प्रशासनाने या प्रशिक्षणाचे नियोजन करण्यात आले. यावेळी



सर्वजनिक बांधकाम विभागाचे अधीक्षक अभियंता आर. वाय. पाटील यांच्याकरी अभियंता प्रतिक गिरी कासह पोलीस, परिवहन, रस्ते विकास यंत्रणा, आरोग्य विभागाचे अधिकारी उपस्थित होते. या सत्रामध्ये वर्गखोली प्रशिक्षणाद्वारे डीडीएचआय आणि एफपीएस ऑप्टिकेशनस, रस्त्यावरील धोक्याचे ओळखणे, अस्वाभाविक यंत्रणा आणि विविध विभागांच्या जबाबदाऱ्या यावर मार्गदर्शन करण्यात आले. तसेच अपघातग्रस्ततांना तातडीने मदत मिळवून देण्यासाठी ट्रॉमा केअर आणि आपत्कालीन वैद्यकीय प्रतिसादावर विशेष चर्चा करण्यात आली.

अमरावतीमधील रस्त्यांचे जाळे अधिक सुरक्षित करण्यासाठी हे प्रशिक्षण अत्यंत महत्त्वाचे पाऊल ठरेल, असा विश्वास जिल्हा प्रशासनाच्या वतीने व्यक्त करण्यात आला आहे.